



THE MADRAS LEGISLATIVE ASSEMBLY

Monday, 18th March 1963.

The House met in the Assembly Chamber, Fort St. George, Madras, at half-past eight of the clock, Mr. Speaker (THE HON. SRI S. CHELLAPPANDIAN) in the Chair.

I. — QUESTIONS AND ANSWERS

STARRED QUESTIONS.

பஞ்சாயத்து யூனியன்களில் பணியாற்றும் ஆசிரியர்கள்

* 268 கேள்வி.—திரு. து. ப. அழகமுத்து: கனம் நிதி அமைச்சர் தயவு செய்து கீழ்க்கண்ட கேள்விக்குப் பதிலளிப்பாரா—

பஞ்சாயத்து யூனியன்களில் பணியாற்றும் ஆசிரியர்களைக் கலெக்டர் நிர்வாகத்திலுள்ள உயர்நிலைப் பள்ளிகளுக்கு சர்வீஸ் கண்டிஷன்களுடன் எடுத்துக்கொள்வது சம்பந்தமாக மாவட்ட மன்றங்கள் மூலமாக கோரிக்கைகள் வந்தனவா?

கனம் திரு. எம். பக்தவத்சலம்: ஆம்; அவைகளின் மேல் தக்க உத்தரவுகள் அனுப்பப்பட்டுள்ளன.

திரு. எஸ். மாதவன்: பஞ்சாயத்து யூனியன்களில் பணிபுரியும் ஆசிரியர்களுக்கு சர்வீஸ் ரிஜிஸ்டர் வைக்காமல் இருப்பது அரசாங்கத்தின் கவனத்திற்குக் கொண்டு வரப்பட்டிருக்கிறதா? உடனடியாக சர்வீஸ் ரிஜிஸ்டர் வைக்குமாறு அரசாங்கம் உத்தரவிடுமா?

கனம் திரு. எம். பக்தவத்சலம்: அதைப்பற்றி என்னிடம் இப்பொழுது தகவல் இல்லை.

திரு. எம். டி. தியாகராஜ பிள்ளை: இப்பொழுது அரசாங்கம் வெளியிட்டிருக்கும் புதிய ஜி. ஓ. வின் காரணமாக ஒரு ஆசிரியருக்கு 79 பிள்ளைகள் இருந்தால், அதற்கு மேல் தான் இரண்டாவது ஆசிரியர் போடவேண்டுமென்று அரசாங்கம் வெளியிட்டிருக்கும் உத்தரவு கூறுவதால், அனேக ஆசிரியர்களுக்கு வேலை இல்லாமல் போகும். இதைப்பற்றி அரசாங்கம் கவனிக்குமா?

கனம் திரு. எம். பக்தவத்சலம்: இதைப்பற்றி முன்பே இரண்டு, மூன்று முறைகள் விளக்கியிருக்கிறேன். 35 சத வீதம் இருக்க வேண்டுமென்ற உத்தரவு ஒவ்வொரு பள்ளியிலும், ஒவ்வொரு வகுப்பிலும் அல்ல. அந்தந்த யூனியன், அதற்கு மேலும் அந்தந்த வட்டாரத்திலும் மொத்தமாகக் கணக்குப் பார்த்து இதைச் சரிக்கட்டவேண்டும் என்பதுதான் அரசாங்கத்தினுடைய எண்ணம்.

காடுகள் (அறந்தாங்கி வட்டம்)

* 269 கேள்வி.—திரு. ஆ. துரை அரசன்: கனம் கூட்டுறவு அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) அறந்தாங்கி தாலுகாவில் அரசினருக்குச் சொந்தமான காடுகள் எத்தனை ஏக்கர்?

[18th March 1963

(இ) அவைகளின் வளர்ப்புக்காக மேற்கொள்ளப்பட்டுள்ள நடவடிக்கைகள் என்ன?

கனம் திரு. நல்லசேனாபதி சர்க்கரை மன்றாடியார்: (அ) அறந்தாங்கி தாலுகாவிலுள்ள கீழ்க்கண்ட நான்கு எஸ்டேட் காடுகளும் காட்டு இலாகாவின் ஆதிக்கத்தில் உள்ளன—

1. மணமேல் குடிக்காடு	493.80	ஏக்கர்.
2. குரும்பூர்க் காடு	954.76	ஏக்கர்.
3. எட்டியத்தலைக் காடு	197.25	ஏக்கர்.
4. மேற்பனைக் காடு	388.54	ஏக்கர்.
மொத்த பரப்பு	2,034.35	ஏக்கர்

(இ) இக் காட்டுப் பகுதிகளின் வளர்ச்சிக்காக கீழ்க்கண்ட திட்டங்கள் காட்டிலாகாவால் மேற்கொள்ளப்பட்டுள்ளன:—

(1) குரும்பூர்க் காடு: 1961-ல் 100 ஏக்கரில் முந்திரி பயிரிடப் பட்டது.

(2) எட்டியத்தலைக் காடு: 1960-ல் 80 ஏக்கரில் முந்திரி பயிரிடப்பட்டது.

(3) மேற்பனைக் காடு: 1962-ல் 100 ஏக்கரில் முந்திரியும், பூக்கலிபடல் மரங்களும் பயிரிடப்பட்டன.

(4) மணமேல்குடிக்காடு: இங்கே வருடம் ஒன்றிற்கு 40 ஏக்கர் வீதம் தென்னை மரங்கள் வைத்துப் பயிரிடப்படும்.

திரு. ஆ. துரை அரசன்: குரும்பூர் காட்டில் ஒரு ஏக்கராயிரிடு வதற்கு அந்த பூமியில் உள்ள மரங்களை வெட்டிச் சுத்தம் செய்வதற்கு வெட்டுச் செலவு ரூ. 750 என்றும், ஏலம் போனது ரூ. 75 என்றும் அரசினருக்குத் தெரியுமா?

கனம் திரு. ந. நல்லசேனாபதி சர்க்கரை மன்றாடியார்: இப் பொழுது அந்தத் தகவல் என்னிடம் இல்லை.

ஆசிரியர்களுக்குப் பிரதிநிதித்துவம் (மேல் சட்டமன்றம்)

* 270 கேள்வி.—திரு. ம. கமலநாதன்: கனம் நிதி அமைச்சர் தயவு செய்து கீழ்க்கண்ட கேள்விக்குப் பதிலளிப்பாரா—

தொடக்கப்பள்ளி ஆசிரியர்களுக்குத் தமிழ்நாடு மேல் சட்ட மன்றத்தில் பிரதிநிதித்துவம் அளிக்கும் உத்தேசம் உண்டா?

THE HON. SRI M. BHAKTAVATSALAM: No.

திரு. எஸ். மாதவன்: ஆரம்பப் பள்ளிகள் அதிகமாக திறக்கப்பட்டு, ஆரம்பப்பள்ளிகளில் பணிபுரியும் ஆசிரியர்கள் ஏராளமாகப் பெருகிவிட்டதனால், அவர்களுக்கு தனிப் பிரதிநிதித்துவம் கொடுப்பது பற்றி அரசாங்கம் பரிசீலனை செய்யுமா?

கனம் திரு. எம். பக்தவத்சலம்: ஆசிரியர்களுக்குப் பிரதிநிதித்துவம் அளிக்கப்பட்டிருக்கிறது. ஆரம்ப ஆசிரியர்களுக்குத் தனிப் பிரதிநிதித்துவம் கொடுக்கவேண்டுமென்று அரசாங்கம் கருதவில்லை.